

(സി) ഇതിന്റെ നടപടിക്രമങ്ങൾ നിലവിൽ ഏത് ഘട്ടത്തിലാണെന്ന് വ്യക്തമാക്കുമോ?

1961-ലെ കേരള വനം ആക്ടിന്റെ (1962-ലെ 4) 4-ാം വകുപ്പിലെ വ്യവസ്ഥകൾക്ക് വിധേയമായി 30-1-2017-ലെ എസ്.ആർ.ഒ. നമ്പർ 74/2017 ജി.ഒ.(പി)1/2017/വനം പ്രകാരം റിസർവ് വനമാക്കി വിജ്ഞാപനം പുറപ്പെടുവിച്ചിട്ടുണ്ട്. കാസർഗോഡ് റവന്യൂ ഡിവിഷണൽ ഓഫീസറെ ഫോറസ്റ്റ് സെറ്റിൽമെന്റ് ഓഫീസറായി നിയമിച്ചിട്ടുണ്ട്. ഫോറസ്റ്റ് സെറ്റിൽമെന്റ് ഓഫീസർ കേരള വന നിയമം 6-ാം വകുപ്പ് പ്രകാരമുള്ള 21-6-2017 തീയതിവച്ചുള്ള വിജ്ഞാപനം 1-8-2017-ലെ കേരള ഗസറ്റിൽ പ്രസിദ്ധപ്പെടുത്തിയിട്ടുള്ളതാണ്. ഫോറസ്റ്റ് സെറ്റിൽമെന്റ് ഓഫീസറുടെ നടപടിക്രമങ്ങൾ പൂർത്തിയായിട്ടില്ല. ആയതിനാലും സെക്ഷൻ 19 പ്രകാരമുള്ള അന്തിമ വിജ്ഞാപനം ഇറക്കേണ്ടതുണ്ട്.

### വൃക്ഷത്തെ വിതരണം

72(577) ഡോ. മാത്യു കഴൽനാടൻ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) പരിസ്ഥിതി ദിനത്തോടനുബന്ധിച്ച് വനം വകുപ്പ് വിതരണം ചെയ്ത പകുതിയോളം വൃക്ഷത്തെകൾ തുടർപരിപാലനം ഇല്ലാത്തതിനാൽ നശിച്ചുപോകുന്ന സാഹചര്യം ഉണ്ടായിട്ടുണ്ടോ; വിശദാംശം അറിയിക്കാമോ?

ഇല്ല. പരിസ്ഥിതി ദിനത്തോടനുബന്ധിച്ച് വനം വകുപ്പ് ഉല്പാദിപ്പിച്ച് വിതരണംചെയ്ത തൈകളുടെ അതിജീവന ശതമാനം 14 ജില്ലകളിലെ തിരഞ്ഞെടുത്ത 20 കോളേജുകളിലെ സ്റ്റാറ്റിസ്റ്റിക് വിഭാഗത്തിന്റെ സഹകരണത്തോടുകൂടി തിട്ടപ്പെടുത്തിയിട്ടുണ്ട്. 2016-17-ൽ വിതരണം ചെയ്ത തൈകളിൽ 55.24 ശതമാനവും 2017-18 കാലഘട്ടത്തിൽ വിതരണം ചെയ്ത തൈകളിൽ 62.53 ശതമാനവും അതിജീവിച്ചിട്ടുണ്ട് എന്ന് സർവ്വെയുടെ അടിസ്ഥാനത്തിൽ കണ്ടെത്തിയിട്ടുണ്ട്. 2018-19, 2019-20 കാലഘട്ടങ്ങളിൽ വിതരണം ചെയ്ത തൈകളുടെ അതിജീവന നിരക്കിന്റെ ശതമാനം മേൽ സൂചിപ്പിച്ച പ്രകാരം കണക്കാക്കുന്നതിനുള്ള നടപടി പുരോഗമിച്ചുവരികയാണ്.

(ബി) 2016 മുതൽ 2020 വരെ ഓരോ വർഷവും എത്ര വൃക്ഷത്തെകളാണ് വനം വകുപ്പ് വിതരണം ചെയ്തതെന്നും അതിനായി പ്രസ്തുത വർഷങ്ങളിൽ ഓരോന്നിലും എന്ത് തുക ചെലവ് ചെയ്തതെന്നും വ്യക്തമാക്കുമോ?

ഹരിത കേരളം പദ്ധതിയുടെ ഭാഗമായി പരിസ്ഥിതി ദിനത്തോടനുബന്ധിച്ച് 2016-17 മുതൽ 2019-20 വരെ 269.90 ലക്ഷം വൃക്ഷത്തെകൾ വിതരണം

ചെയ്തിട്ടുണ്ട്. വർഷം തിരിച്ചുള്ള തൈകളുടെ എണ്ണം താഴെ പറയുന്നു:

വർഷം	തൈകളുടെ എണ്ണം	ചെലവ് (ലക്ഷത്തിൽ)
2016-17	69.98	1110.80
2017-18	78.15	1188.25
2018-19	63.18	975.79
2019-20	58.59	1025.21
ആകെ	269.90	4300.05

(സി) വിതരണം ചെയ്യുന്ന തൈകളുടെ അതിജീവനം വിലയിരുത്തുവാൻ നിലവിൽ എന്തെങ്കിലും സംവിധാനം ഉണ്ടോ; വിശദമാക്കുമോ?

പരിസ്ഥിതി ദിനത്തോടനുബന്ധിച്ച് വനം വകുപ്പ് വൃക്ഷത്തൈകൾ ഉത്പാദിപ്പിച്ച് സൗജന്യമായി തദ്ദേശഭരണ സ്ഥാപനങ്ങൾ, വിദ്യാഭ്യാസ സ്ഥാപനങ്ങൾ, മതസംഘടനകൾ, യുവജന സംഘടന, രാഷ്ട്രീയ സംഘടനകൾ, റസിഡൻസ് അസോസിയേഷനുകൾ എന്നിവർക്കായി വിതരണം ചെയ്തുവരുന്നു. ഈ പദ്ധതികൾ എല്ലാം ഫലപ്രദവും, അതുവഴി വൃക്ഷസമ്പത്ത് വനേതര പ്രദേശങ്ങളിൽ വർദ്ധിക്കാനിടയായിട്ടുണ്ട്. ഇപ്രകാരം വിതരണം ചെയ്യുന്ന വൃക്ഷത്തൈകളുടെ സംരക്ഷണവും, പരിപാലനവും സ്ഥലത്തിന്റെ ഉടമസ്ഥതയിലുള്ള വകുപ്പുകളിലും, സംഘടനകളിലും, വ്യക്തികളിലുമാണ് നിക്ഷിപ്തമായിരിക്കുന്നത്. എന്നാൽ വിദ്യാർത്ഥികൾക്കും, തദ്ദേശഭരണ സ്ഥാപനങ്ങൾക്കും നൽകുന്ന തൈകളുടെ അതിജീവനം ഉറപ്പാക്കാൻ പൊതുവിദ്യാഭ്യാസ വകുപ്പും, ഉന്നതവിദ്യാഭ്യാസ വകുപ്പും, തദ്ദേശ സ്വയംഭരണവകുപ്പും എല്ലാ കൊല്ലവും സർക്കുലറുകൾ ഇറക്കുന്നുണ്ട്. സ്കൂൾ തലത്തിൽ അദ്ധ്യാപകർ, പി.റ്റി.എ. പ്രതിനിധി, വിദ്യാർത്ഥി പ്രതിനിധി, വാർഡ് മെമ്പർ എന്നിവർ ഉൾപ്പെട്ട കമ്മിറ്റിയും, കോളേജ് തലത്തിൽ പ്രിൻസിപ്പലിന്റെ പ്രതിനിധിയും, പരിസ്ഥിതി പ്രവർത്തകർ, പഞ്ചായത്ത് പ്രസിഡന്റ്/നോമിനി, എൻ.എസ്.എസ്. പ്രോഗ്രാം ഓഫീസർ എന്നിവർ ഉൾപ്പെട്ട കമ്മിറ്റിയും, പഞ്ചായത്ത് തലത്തിൽ പഞ്ചായത്ത് പ്രസിഡന്റ്, ക്ഷേമകാര്യ സ്ഥിരം സമിതി അദ്ധ്യക്ഷൻ എന്നിവരുടെ നേതൃത്വത്തിൽ ഉദ്യോഗസ്ഥർ, സ്കൂൾ ഹെഡ്മാസ്റ്റർമാർ, സന്നദ്ധ സംഘടന പ്രതിനിധികൾ, പൊതുപ്രവർത്തകർ എന്നിവർ അംഗങ്ങളായ 15-ൽ കൂടാത്ത അംഗസംഖ്യയുള്ള

കമ്മറ്റിയുമാണ് നട്ടുപിടിപ്പിച്ച തൈകളുടെ നിലനിൽപ്പും, വളർച്ചയും വിലയിരുത്തുന്നതിനും, അതിജീവനശതമാനം ഉറപ്പിക്കുന്നതിനും സർക്കാർ നിർദ്ദേശിച്ചിരിക്കുന്നത്. ഇപ്രകാരമുള്ള കമ്മിറ്റികൾ പഞ്ചായത്ത് തലത്തിലും സ്കൂൾ, കോളേജ് തലങ്ങളിലും രൂപീകരിച്ച് നടപ്പിലാക്കാനുള്ള സംവിധാനം വനംവകുപ്പ് ഏർപ്പെടുത്തിയിട്ടുണ്ട്. കൂടാതെ വിതരണം ചെയ്ത തൈകളുടെ എണ്ണം, നടീൽ, അതിജീവനം എന്നിവ സംബന്ധിച്ച് പ്രത്യേകം രജിസ്റ്റർ സൂക്ഷിക്കുവാൻ നിർദ്ദേശം നൽകിയിട്ടുണ്ട്. രജിസ്റ്ററുകൾ സോഷ്യൽ ഫോറസ്റ്റി വിഭാഗം പരിശോധനാ വിധേയമാക്കി തുടർ നിർദ്ദേശങ്ങൾ നൽകിവരുന്നുണ്ട്.

(ഡി) വൃക്ഷത്തെ വിതരണത്തിനും, പരിപാലനത്തിനും നിലവിലുള്ള സംവിധാനം ഫലപ്രദമല്ലാത്തതിനാലാണ് വിതരണം ചെയ്യുന്ന തൈകളിൽ കൂടുതലും നശിക്കുവാൻ കാരണമെന്ന് വിലയിരുത്തുന്നുണ്ടോ; വ്യക്തമാക്കുമോ?

വൃക്ഷത്തെ വിതരണത്തിനും, പരിപാലനത്തിനും നിലവിലുള്ള സംവിധാനം ഫലപ്രദമാണ്.

#### ഫോറസ്റ്റ് ലൈസൻസ്

73(578) ശ്രീ. എ. പി. അനിൽ കുമാർ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് 2002 ഒക്ടോബർ 30-ന് മുമ്പ് പ്രവർത്തിച്ചിരുന്നതും ഇപ്പോൾ പ്രവർത്തനാനുമതി ഇല്ലാത്തതുമായ തടിമില്ലുകൾക്കും മരാധിഷ്ടിത വ്യവസായശാലകൾക്കും ഫോറസ്റ്റ് ലൈസൻസ് നൽകുന്നതിന് വനംവകുപ്പ് തീരുമാനിച്ചിട്ടുണ്ടോ?

ഉണ്ട്.

(ബി) ഏതെങ്കിലും നിബന്ധനകളുടെ അടിസ്ഥാനത്തിലാണോ ഇപ്രകാരം ലൈസൻസ് പുതുക്കുന്നത്, വിശദാംശം നൽകുമോ?

അതെ. Kerala Forest (Regulation of Sawmills and Other Wood - based Industrial Units) Rules, 2021 ചട്ടം 3(3) പ്രകാരം, മനഃപൂർവ്വമല്ലാത്തതോ, മറ്റു ന്യായമായ കാരണങ്ങളാലോ മുൻകാലങ്ങളിൽ അനുവദിച്ച സമയപരിധിക്കുള്ളിൽ ഫോറസ്റ്റ് ലൈസൻസിന് അപേക്ഷ സമർപ്പിക്കുവാൻ സാധിക്കാത്തവരും, സംസ്ഥാനത്ത് 30-10-2002-ന് മുമ്പ് മുതൽ പ്രവർത്തിച്ച്